

“మధురమైన పిల్లలారా - మీరిప్పుడు అమరలోక స్థాపనకు నిమిత్తులుగా ఉన్నారు,

అక్కడ ఎలాంటి దుఃఖము, పాపము ఉండవు. అది నిర్వికార ప్రపంచము”

ప్రశ్న:- దైవీ కుటుంబములోని అద్భుతమైన ప్లాను ఏది ?

జవాబు :- దైవీ కుటుంబములో ప్లాను - ఫ్యామిలీ ప్లానింగ్ (కుటుంబ నియంత్రణ). ఒకే సత్య ధర్మాన్ని స్థాపన చేసి అనేక ధర్మాలను వినాశనము చేయడం. మానవులు కుటుంబ నియంత్రణ ప్లాన్లు తయారు చేస్తారు. తండ్రి అంటున్నారు - వారి ప్లాన్లు సఫలమవ్వవు. నేనే నూతన ప్రపంచాన్ని స్థాపిస్తాను. అప్పుడు చాలా కొద్ది ఆత్మలు తప్ప మిగిలిన ఆత్మలన్నీ పైనున్న ఇంటికి వెళ్ళిపోతాయి.

ఓంశాంతి. ఇది ఇల్లే కాక విశ్వవిద్యాలయము మరియు సంస్థ కూడా వారు శివబాబా అని పిల్లలైన మీకు అనగా ఆత్మలకు తెలుసు. ఆత్మలు సాలిగ్రామాలు. శరీరము ఇది నా ఆత్మ అని చెప్పలేదు. ఆత్మ ఇది నా శరీరమని చెప్తుంది. ఆత్మ అవినాశి, శరీరము వినాశి. ఇప్పుడు మీరు స్వయాన్ని ఆత్మగా భావించండి. మన తండ్రి శివుడు. వారు సుప్రీమ్ తండ్రి. ఆత్మకు మన సుప్రీమ్ తండ్రి, సుప్రీమ్ టీచరు, సుప్రీమ్ గురువు కూడా వారే అని తెలుసు. భక్తిమార్గంలో కూడా వారిని ఓ గాడ్ ఫాదర్ అని పిలుస్తారు. మరణించే సమయంలో కూడా ఓ భగవంతుడా! ఓ ఈశ్వరా! అని అంటారు. కానీ యధార్థంగా ఎవరి బుద్ధిలోను కూర్చోదు. సర్వాత్మలకు తండ్రి అయితే ఒక్కరే. వారినే ఓ పతితపావనా! అని అంటారు. అందువలన గురువు కూడా వారే కదా. దుఃఖము నుండి మమ్ములను ముక్తము చేసి శాంతిధామానికి తీసుకెళ్ళమని అంటారు. అందువలన తండ్రి కూడా వారే. పతిత పావన సద్గురువు కూడా వారే. అంతేకాక సృష్టి చక్రము ఎలా తిరుగుతూ ఉందో, మనుష్యులు 84 జన్మలు ఎలా తీసుకుంటారో, ఈ అనంతమైన చరిత్ర - భూగోళాన్ని కూడా వినిపిస్తారు. అందువలన వారు సుప్రీమ్ టీచరు కూడా అయ్యారు. అజ్ఞాన కాలంలో తండ్రి వేరే, టీచరు వేరే, గురువు వేరుగా ఉంటారు. వీరు అనంతమైన తండ్రి, టీచరు, గురువు అన్నీ ఒక్కరే. ఎంత తేడా ఉంది! అనంతమైన తండ్రి తన పిల్లలకు అనంతమైన వారసత్వమునిస్తారు. అక్కడ కూడా ఆ తండ్రి హద్దు వారసత్వమునిస్తారు. అక్కడ చదువు కూడా హద్దులోనిది. ప్రపంచ చరిత్ర-భూగోళము గురించి ఎవ్వరికీ తెలియదు. లక్ష్మీనారాయణులు రాజ్యాన్ని ఎలా పొందారు? వారు ఎంత సమయం రాజ్య పాలన చేశారు? ఆ తర్వాత త్రేతా యుగంలో సీతా-రాములు ఎంత సమయము రాజ్యపాలన చేశారు? వీటిని గురించి ఎవ్వరికీ తెలియదు. బేహద్ తండ్రి మనలను చదివించేందుకు వచ్చారని పిల్లలైన మీకు తెలుసు. మళ్ళీ తండ్రి సద్గతికి దారి చూపుతున్నారు. మీరు 84 జన్మలు తీసుకుంటూ తీసుకుంటూ పతితులుగా అవుతారు. ఇప్పుడు పావనంగా తయారవ్వాలి. ఇది తమోప్రధానమైన ప్రపంచము. ప్రతి వస్తువు సత్యో, రజో, తమోలోకి వస్తుంది. ఈ సృష్టికి కూడా గడువు ఉంది. కొత్త నుండి పాతదిగా, పాత నుండి మళ్ళీ కొత్తదిగా అవుతూ ఉంటుంది. ఇది అందరికీ తెలుసు. సత్యయుగంలో భారతదేశము మాత్రమే ఉండేది. అందులో దేవీ దేవతల రాజ్యముండేది. తర్వాత ఏం జరిగింది? వారు పునర్జన్మలు తీసుకున్నారు. సత్యోప్రధానము నుండి సత్యో, సత్యో నుండి రజో, తమోలోకి వచ్చేశారు. ఇన్ని-ఇన్ని జన్మలు తీసుకున్నారు. భారతదేశంలో

5 వేల సంవత్సరాల క్రితము లక్ష్మీనారాయణుల రాజ్యమున్నప్పుడు అక్కడ మనుష్యుల సరాసరి ఆయువు

125-150 సంవత్సరాలుంటుంది. దానిని అమరలోకమని అంటారు. అక్కడ అకాల మృత్యువు ఎప్పుడూ

రాదు. ఇది మృత్యులోకము. అమరలోకంలో మనుష్యులు అమరులుగా ఉంటారు. ఆయువు ఎక్కువగా ఉంటుంది. సత్యయుగంలో పవిత్ర గృహస్థ ఆశ్రమముండేది. దానిని నిర్వికార ప్రపంచమని అంటారు.

ఇప్పుడిది వికారీ ప్రపంచము. మనము శివబాబా సంతానమని పిల్లలైన మీకు తెలుసు. వారసత్వము శివబాబా నుండి లభిస్తుంది. ఇతను దాదా, వారు తాత. వారసత్వము తాత నుండి లభిస్తుంది. తాత ఆస్తిపై అందరికీ హక్కు ఉంటుంది. బ్రహ్మను ప్రజాపిత అని అంటారు. వారిని ఆడమ్-ఈమ్, ఆదమ్-బీబీ అని అంటారు. వారు నిరాకార గాడ్ ఫాదర్. వీరు అనగా ప్రజాపిత, సాకార తండ్రి. ఇతనికి తన శరీరము ఉంది. శివబాబాకు తన శరీరము లేదు. కనుక మీకు శివబాబా నుండి బ్రహ్మ ద్వారా వారసత్వము లభిస్తుంది. తాతగారి ఆస్తి తండ్రి ద్వారా లభిస్తుంది కదా. అలా శివబాబా నుండి కూడా బ్రహ్మ ద్వారా లభిస్తుంది. మీరు మళ్ళీ మనుష్యుల నుండి దేవతలుగా అవుతున్నారు. మనుష్యుల నుండి దేవతలుగా తయారుచేసే వారి కర్తవ్యము వర్ణనాతీతము..... ఎవరు చేశారు? భగవంతుడు. సిక్కుల గ్రంథములో ఇలా మహిమ చేస్తారు కదా. వారి మహిమ చాలా ఉంది. బాబా అంటారు - అల్హీను పృథి చేస్తే బే అనగా చక్రవర్తి పదవి మీది. గురునానక్ కూడా సాహెబ్ ను జపిస్తే సుఖము లభిస్తుంది అని అంటారు. ఆ నిరాకార అకాలమూర్తి తండ్రి మహిమనే గానము చేస్తారు. తండ్రి అంటున్నారు - నన్ను పృథి చేస్తే సుఖము లభిస్తుంది. ఇప్పుడు తండ్రిని మాత్రమే పృథి చేస్తారు. యుద్ధము పూర్తి అవుతూనే మరలా లక్ష్మీనారాయణుల రాజ్యంలో ఒకే ధర్మముంటుంది. ఇవి అర్థము చేసుకునే విషయాలు. భగవానువాచ - పతితపావనులని జ్ఞానసాగరుడైన భగవంతుని అంటారు. వారే దుఃఖహర్త - సుఖకర్త. మనము ఆ తండ్రి పిల్లలమైనందున మనము తప్పకుండా సుఖంగా ఉండాలి. భారతవాసులు సత్యయుగంలో ఉండేవారు. మిగిలిన ఆత్మలన్నీ శాంతిధామములో ఉండేవి. ఇప్పుడు అచ్చటి ఆత్మలన్నీ ఇచ్చటికి వస్తున్నాయి. మరలా మనము వెళ్ళి దేవదేవతలుగా అవుతాము. స్వర్గంలో పాత్రను అభినయిస్తాము. ఈ పాత ప్రపంచం దుఃఖధామము, నూతన ప్రపంచం సుఖధామము. ఇల్లు పాతదిగా అయితే ఎలుకలు, పాములు వచ్చి చేరుతాయి. ఈ పాత ప్రపంచం కూడా అటువంటిదే. కల్పము ఆయువు 5 వేల సంవత్సరాలు. ఇది అంతిమ సమయం(కల్పాంత సమయము). గాంధీగారు కూడా నూతన ప్రపంచం, నూతన ఢిల్లీ, రామ రాజ్యంగా అవ్వాలని కోరుకునేవారు. కానీ ఈ కర్తవ్యము తండ్రి ఒక్కరిది మాత్రమే. దేవతల రాజ్యమునే రామరాజ్యమని అంటారు. నూతన ప్రపంచంలో లక్ష్మీనారాయణుల రాజ్యము తప్పకుండా ఉంటుంది. మొదట రాధా-కృష్ణులు వేరు వేరు రాజధానులకు చెందినవారు. వారి వివాహము అయిన తర్వాత వారే లక్ష్మీనారాయణులు అని పిలువబడ్డారు. ఈ సమయంలో వారు అటువంటి శ్రేష్ట కర్మలు చేస్తున్నారు. తండ్రి కూర్చొని మీకు కర్మ-అకర్మ-వికర్మల గతిని అర్థం చేయిస్తారు. రావణ రాజ్యంలో మనుష్యులు చేసే కర్మలన్నీ వికర్మలుగా అవుతాయి. సత్యయుగంలోని కర్మలు అకర్మలుగా అవుతాయి. గీతలో కూడా ఉంది కానీ పేరు మార్చేశారు. ఇది పెద్ద తప్పు. కృష్ణ జయంతి సత్యయుగంలో జరుగుతుంది. శివుడు నిరాకార పరమపిత. కృష్ణుడు సాకార మనుష్యుడు. మొదట శివజయంతి జరుగుతుంది. తర్వాత కృష్ణ జయంతి భారతదేశంలోనే జరుపుకుంటారు. శివజయంతిని శివరాత్రి అని అంటారు. తండ్రి వచ్చి భారతదేశానికి స్వర్గ రాజ్యమునిస్తారు. శివజయంతి తర్వాత కృష్ణ జయంతి జరుగుతుంది.

వాటి మధ్యలో రాఖీ ఉంటుంది. ఎందుకంటే పవిత్రంగా అవ్వాలి. పాత ప్రపంచ వినాశము కూడా జరగాలి. యుద్ధము మొదలైతే అందరూ సమాప్తమైపోతారు. మళ్ళీ మీరు వచ్చి నూతన ప్రపంచంలో

రాజ్యము చేస్తారు. మీరు చదివే చదువు ఈ పాత ప్రపంచము, మృత్యులోకము కొరకు కాదు. మీ చదువు నూతన ప్రపంచమైన అమరలోకము కొరకు. ఇటువంటి కాలేజి ఏదీ ఉండదు. ఈ మృత్యులోకము అంతమవుతుంది. బాగా చదువుకొని తెలివి గలవారిగా అవ్వండి అని తండ్రి చెప్తున్నారు. వారు తండ్రి కాక పతితపావనులు కూడా. వారు చదివిస్తారు కూడా. అందువలన ఇది గాడ్ ఫాదర్ లీ విశ్వ విద్యాలయము. భగవానువాచ కదా. కృష్ణుడైతే సత్యయుగ రాకుమారుడు. అతడు కూడా శివబాబా నుండి వారసత్వము తీసుకుంటాడు. ఈ సమయంలో భవిష్యత్తు కొరకు అందరూ వారసత్వము తీసుకుంటున్నారు. ఎంత చదువుకుంటారో అంత వారసత్వము లభిస్తుంది. చదవకుంటే పదవి తగ్గిపోతుంది. ఎక్కడ ఉన్నా చదువుతూ ఉండండి. మురళి అయితే విదేశాలకు కూడా వెళ్తుంది. బాబా ప్రతి రోజూ - “పిల్లలూ, తండ్రిని స్మృతి చేయండి తద్వారా మీ వికర్మలు వినాశనమవుతాయి, ఆత్మలో ఏర్పడిన త్రుప్తు(మైల) వదిలిపోతుంది, ఆత్మ వంద శాతము పవిత్రంగా అవుతుంది, ఇప్పుడు అపవిత్రముగా ఉంది” అని గమనమిప్పిస్తూ ఉంటారు. మనుష్యులైతే చాలా భక్తి చేస్తారు. తీర్థయాత్రలకు, ఉత్సవాలకు లక్షలాది మనుష్యులు వెళ్తారు. ఇది జన్మ-జన్మాంతరాలుగా కొనసాగుతూ ఉంది. ఎన్నో మందిరాలు మొదలైనవి నిర్మిస్తారు. శ్రమ చేస్తారు. ఇన్ని చేసినా మెట్లు(తాపలు) దిగుతూనే వస్తారు. ఇప్పుడు ఉన్నతమయ్యే కళ ద్వారా మనము సుఖధామములోకి వెళ్తామని మీకు తెలుసు. మళ్ళీ మనము క్రిందకు దిగి రావాలి. మళ్ళీ కళలు తగ్గుతూ వస్తాయి. నూతన గృహము 10 సంవత్సరాల తర్వాత తప్పకుండా పాతదై దాని వైభవము తగ్గిపోతుంది. మీరు నూతన ప్రపంచమైన సత్యయుగంలో ఉండేవారు. 1250 సంవత్సరాల తర్వాత రామరాజ్యము ప్రారంభమయింది. ఇప్పుడు పూర్తి తమోప్రధానంగా ఉంది. మనుష్యుల సంఖ్య చాలా పెరిగిపోయింది. ప్రపంచము పాతదైపోయింది. వారు కుటుంబ నియంత్రణకు ప్లాన్లు తయారు చేస్తూ ఉంటారు. ఎంతో తికమక పడుతూ ఉంటారు. ఇది భగవంతుని(గాడ్ ఫాదర్) కర్తవ్యమని మనము వ్రాస్తాము. సత్యయుగంలో 9-10 లక్షల మనుష్యులు మాత్రమే ఉంటారు. మిగిలినవారు తమ ఇంటికి స్వీట్ హౌమ్ లోకి వెళ్లిపోతారు. ఇది ఈశ్వరీయ కుటుంబ నియంత్రణ. ఏక ధర్మస్థాపన, మిగిలిన సర్వ ధర్మాల వినాశనము జరుగుతుంది. తండ్రి తమ కార్యము చేస్తూ ఉన్నారు. వికారాలలోకి వెళ్ళినా పిల్లలు కలగరాదని వారంటారు. దాని వలన ఏమీ జరగదు. ఈ ప్లాను అయితే బేహద్ తండ్రి చేతిలో ఉంది. తండ్రి అంటున్నారు - నేను దుఃఖధామము నుండి సుఖధామంగా తయారు చేసేందుకు వచ్చాను. ప్రతి 5 వేల సంవత్సరాల తర్వాత వస్తాను. కలియుగ అంతము, సత్యయుగ ఆదిలో వస్తాను. ఇప్పుడిది సంగమ సమయము. ఈ సమయంలో పతిత ప్రపంచము పావన ప్రపంచంగా తయారవుతుంది. పాత ప్రపంచ వినాశనము, నూతన ప్రపంచ స్థాపన చేసే కర్తవ్యము తండ్రిదే. సత్యయుగంలో ఒకే ధర్మముండేది. ఈ లక్షినారాయణులు విశ్వానికి అధికారులు. మహారాజా - మహారాణులుగా ఉండేవారు. ఈ మాల ఎవరిదో కూడా మీకు తెలుసు. పై భాగములోని పుష్పము శివబాబా. తర్వాత ఉన్న యుగల్ పూస బ్రహ్మ-సరస్వతి. ఈ మాల వారిదే. వారు విశ్వాన్ని నరకము నుండి స్వర్గంగా, పతితము నుండి పావనంగా తయారు చేస్తారు. సేవ చేసి వెళ్ళిన వారి ప్పుతే ఉంటుంది. అందువలన తండ్రి తెలిపిస్తున్నారు - మీరు సత్యయుగంలో పవిత్రులుగా ఉండేవారు

కదా. అప్పుడు పవిత్ర ప్రవృత్తి మార్గముండేది. ఇప్పుడు పతితమైపోయింది. పతితపావనా రండి, వచ్చి మమ్ములను పావనంగా చేయండి అని పాట కూడా పాడారు. సత్యయుగంలో ఈ విధంగా పిలువరు.

సుఖంలో ఎవ్వరూ తండ్రిని స్మృతి చేయరు. దుఃఖములో అందరూ స్మృతి చేస్తారు. తండ్రి ముక్తిదాత, దయా హృదయుడు, ఆనందసాగరులు. వారు వచ్చి అందరికీ ముక్తి-జీవన్ముక్తులను ఇస్తారు. వచ్చి స్వీట్ హోమ్ కు తీసుకెళ్ళమని వారినే పిలుస్తారు. ఇప్పుడు సుఖము లేనే లేదు. ఇది ప్రజల పై ప్రజా రాజ్యము. సత్యయుగంలో రాజు, రాణి, ప్రజలు ఉంటారు. విశ్వానికి మాలికులుగా ఎలా అవుతారో తండ్రి అర్థం చేయిస్తున్నారు. అక్కడ మీ వద్ద అపారమైన లెక్కలేనన్ని ధనరాసులుంటాయి. బంగారు ఇటుకలతో నివాస గృహాలు కట్టుకుంటారు. మిషన్ లో బంగారు ఇటుకలు తయారవుతూ ఉంటాయి. ఇటుకలలో కూడా వజ్రవైడూర్యాలు పాదుగుతారు. ద్వాపరంలో కూడా ఎన్నో వజ్రాలుండేవి. వాటిని దోచుకొని వెళ్ళిపోయారు. ఇప్పుడు కొంచెము కూడా బంగారము కనిపించదు. ఇది కూడా డ్రామాలో నిశ్చితమై ఉంది. తండ్రి అంటున్నారు - నేను ప్రతి 5 వేల సంవత్సరాల తర్వాత వస్తాను. పాత ప్రపంచాన్ని వినాశనము చేసేందుకు ఆటమీబాంబులు మొదలైనవి తయారై ఉన్నాయి. ఇది సైన్సు బుద్ధి ద్వారా ఎటువంటి వస్తువులు తయారు చేశారంటే వాటి ద్వారా తమ కులాన్నే వినాశనము చేసుకుంటారు. అలాగే ఉంచుకునేందుకు వీటిని(బాంబులను) తయారుచేయరు. ఈ రిహార్డల్ జరుగుతూ ఉంటుంది. రాజధాని స్థాపన అయినంతవరకు యుద్ధము ప్రారంభమవ్వదు. అన్నీ సిద్ధంగా ఉన్నాయి. వాటితో పాటు ప్రకృతి ఉపద్రవాలు కూడా జరుగుతాయి. ఇంతమంది మనుష్యులు ఉండరు.

ఇప్పుడు పిల్లలు ఈ పాత ప్రపంచాన్ని మర్చిపోవాలి. స్వీట్ హోమ్ ను, స్వర్గ చక్రవర్తి పదవిని స్మృతి చేయాలి. నూతన ఇల్లు కట్టుకుంటే బుద్ధిలో నూతన ఇల్లే గుర్తుంటుంది కదా. ఇప్పుడు కూడా నూతన ప్రపంచ స్థాపన జరుగుతూ ఉంది. తండ్రి సర్వుల సద్గతిదాత. ఆత్మలన్నీ వెళ్ళిపోతాయి. శరీరాలన్నీ ఇక్కడే సమాప్తమైపోతాయి. తండ్రి స్మృతి ద్వారా ఆత్మ పవిత్రంగా అవుతుంది. తప్పక పవిత్రంగా అవ్వాలి. దేవతలు పవిత్రులు కదా! వారి ముందు బీడీ, పాగాకు మొదలైనవి ఉంచరు. వారు వైష్ణవులు. దానిని విష్ణుపురము అని అంటారు. అది నిర్వికారీ ప్రపంచము. ఇది వికారీ ప్రపంచము. ఇప్పుడు నిర్వికారీ ప్రపంచములోకి వెళ్ళాలి. చాలా కొంత సమయము మాత్రమే మిగిలి ఉంది. ఆటంబాంబుల ద్వారా సర్వము సమాప్తమవుతుందని యుద్ధమైతే తప్పకుండా మొదలవుతుందని స్వయంగా వారికి కూడా తెలుసు. ఎవరో ప్రేరణ చేస్తున్నందువలన మేము వీటిని తయారు చేస్తున్నామని అంటారు. తమ కులము వినాశనము అవుతూ ఉందని కూడా తెలుసు. కానీ తయారు చేయకుండా ఉండలేరు. శంకరుని ద్వారా వినాశనము. ఇది కూడా డ్రామాలో నిశ్చితమై ఉంది. వినాశనము సమీపంలో ఉంది. జ్ఞాన యజ్ఞము ద్వారా ఈ వినాశ జ్వాల ప్రజ్వలితమయ్యింది. ఇప్పుడు మీరు స్వర్గానికి యజమానులుగా అయ్యేందుకు చదువుచున్నారు. ఈ ప్రాత పపంచము వినాశనమై కొత్తదిగా తయారౌతుంది. ఈ చక్రము తిరుగుతూనే ఉంటుంది. చరిత్ర తప్పకుండా రిపీట్ అవ్వబోతోంది. మొదట ఆది సనాతన దేవీ దేవతా ధర్మముండేది. తర్వాత చంద్ర వంశ క్షత్రియ ధర్మము, ఆ తర్వాత ఇస్లామీ, బౌద్ధ ధర్మము మొదలైన ధర్మాలు వచ్చాయి. మళ్ళీ తప్పకుండా మొదటి నెంబరువారు వస్తారు. మిగిలినవన్నీ వినాశనమైపోతాయి. పిల్లలైన మిమ్ములను ఎవరు చదివిస్తున్నారు? ఆ నిరాకార శివబాబా. వారే శిక్షకులు, వారే సద్గురువు. వారు వస్తూనే చదువు ప్రారంభిస్తారు. అందుకే శివజయంతే గీతా జయంతి, గీతా జయంతే శ్రీకృష్ణ జయంతి అని వ్రాయబడింది. శివబాబా సత్యయుగాన్ని స్థాపన చేస్తారు. కృష్ణపురమని సత్యయుగమును అంటారు. ఇప్పుడు మిమ్ములను చదివించేది సాధు, సత్పురుషులు లేక ఇతర ఏ మనుష్యులూ కాదు. వీరు దుఃఖహర్త - సుఖకర్త, అనంతమైన తండ్రి.

మీకు 21 జన్మలకు వారసత్వమునిస్తారు. వినాశనమైతే జరగాల్సిందే. కొంతమందిది మట్టిలో కలుస్తుంది, కొంతమందిది రాజుల వశము..... దొంగతనాలు కూడా చాలా జరుగుతాయి, అగ్ని కూడా రగులుకుంటుందని ఈ సమయం కొరతే గాయనముంది. ఈ యజ్ఞములో అగ్ని స్వాహా అయిపోతాయి. ఇప్పుడు కొద్ది కొద్దిగా అగ్ని ప్రమాదాలు జరుగుతాయి మళ్ళీ ఆర్దివేయబడ్డాయి. ఇంకా కొంత సమయం ఆలస్యముంది. అందరూ పరస్పరము కొట్లాడుకుంటారు. విడిపించేవారు ఎవ్వరూ ఉండరు. రక్తనదుల తర్వాత పాల నదులు ప్రవహిస్తాయి. దీనిని అనవసర రక్తపాతము జరిగే ఆట(ఖూనే నా హేక్ ఖేల్) అని అంటారు. పిల్లలు సాక్షాత్కారంలో కూడా చూశారు మళ్ళీ ఈ కనులతో కూడా చూస్తారు. వినాశనానికి ముందే తండ్రిని స్మృతి చేయాలి. దాని వలన ఆత్మ తమోప్రధానము నుండి సత్యోప్రధానంగా అవుతుంది. నూతన ప్రపంచ స్థాపన చేసేందుకు తండ్రి మిమ్ములను తయారు చేస్తున్నారు. రాజధాని పూర్తిగా స్థాపనైన తర్వాత మళ్ళీ వినాశనము జరుగుతుంది. మంచిది.

కుంభరూపి కుంభరూపైఠ అశ్రురూపమైఠ పిల్లలకు హిత - పిత, హాస్యదీపిల ప్రియస్థులు మరియు గుడిహర్షింగ్ ఆత్మిక పిల్లలకు ఆత్మిక తండ్రి సమస్తే.

ధారణ కోరేకు ముఖ్య సారాంశ :-

1. విష్ణుపురములోకి వెళ్లేందుకు స్వయాన్ని అర్హులుగా తయారు చేసుకోవాలి. సంపూర్ణ పావనంగా తయారవ్వాలి. అశుద్ధ ఆహార పానీయాలను త్యాగము చేయాలి. వినాశనానికి ముందే మీ సర్వస్వాన్ని సఫలం చేసుకోవాలి.
2. త్వరత్వరగా చదువుకొని తెలివిగలవారుగా అవ్వాలి. ఏ వికర్మా జరగకుండా గమనముంచాలి.

వరదానము :- “త్యాగము మరియు తపస్సు ద్వారా సేవలో సఫలత ప్రాప్తి చేసుకునే సత్యమైన సేవాధారి భవ ”

సేవలో సఫలతకు ముఖ్యమైన సాధనం త్యాగము మరియు తపస్సు. త్యాగము అనగా మనసా సంకల్పాల నుండి కూడా త్యాగము, ఏదైనా పరిస్థితి కారణంగా, మర్యాదల కారణంగా విధిలేక త్యాగం చేయడం త్యాగం కాదు. కాని జ్ఞాన స్వరూపంతో సంకల్పం నుండి కూడా త్యాగులుగా అవ్వండి మరియు తపస్వీలు అనగా సదా తండ్రి లగ్నములో లవలీనులుగా, జ్ఞానము, ప్రేమ, ఆనందం, సుఖము, శాంతి సాగరంలో ఇమిడి ఉండాలి. ఇటువంటి త్యాగి, తపస్వీలే సేవలో సఫలతను ప్రాప్తి చేసుకునే సత్యమైన సేవాధారులు.

స్లోగన్ :- “మీ తపస్సు ద్వారా శాంతి ప్రకంపనాలను వ్యాపింపజేయడమే విశ్వ సేవాధారిగా అవ్వడం ”